



TNPSC துளிகள்

- ❖ சென்னையில் விடுதலைப் போராட்ட வீரர் மற்றும் இந்தியாவின் முதலாவது உள்துறை அமைச்சரான சர்தார் வல்லபாய் படேலின் பிறந்த தினத்தை அனுசரிப்பதற்காக "ஒற்றுமை ஓட்டம்" என்ற நிகழ்ச்சியை பாதுகாப்புத் துறை அமைச்சர் நிர்மலா சீதாராமன் அக்டோபர் 31 அன்று தொடங்கி வைத்தார்.
- ❖ "நெருப்பு நீல நிறத்தில் எரிகின்றது : இந்தியப் பெண்கள் கிரிக்கெட்டின் வரலாறு" என்ற புத்தகத்தை விளையாட்டுப் பத்திரிக்கையாளர்களான காருண்யா கேசவ் மற்றும் சித்தாந்தா பதக் ஆகியோர் இணைந்து எழுதியுள்ளனர். இப்புத்தகம் நவம்பர் 30 ஆம் தேதியில் வெளியிடப்படவிருக்கிறது.
 - இது இந்தியப் பெண்கள் கிரிக்கெட்டின் வரலாற்றைப் பற்றிய புத்தகமாகும். இது வெஸ்ட்லேண்ட் ஸ்போர்ட்ஸின் புதிய பதிப்பகத்தின் ஒரு பகுதியாக வெளியிடப்பட விருக்கிறது.
- ❖ புது டெல்லியில் உள்ள குடியரசுத் துணைத் தலைவரின் இல்லத்தில் உள்ள சர்தார் வல்லபாய் படேல் ஆலோசனைக் கூடத்தில் யோகா பிரதிநிதியான M.S. மான்சி குலாட்டி எழுதிய 'யோகாவும் பொறுப்புணர்வுகளும்' என்ற புத்தகத்தை குடியரசுத் துணைத் தலைவர் வெளியிட்டார்.
- ❖ நியமனங்களுக்கான அமைச்சரவைக் குழுவானது (ACC - Appointment Committee of the Cabinet) மூன்று மூத்த இந்திய வருவாய்த் துறை அதிகாரிகளான
 - K.L.ராஷ்
 - அகிலேஷ் ரஞ்சன் மற்றும்
 - நீனாகுமார்
 ஆகியோரை நேர்முக வரிகளுக்கான மத்திய வாரியத்தின் (CBDT - Central Board of Direct Taxes) உறுப்பினர்களாக நியமித்துள்ளது.
- ❖ இந்த புதிய மூன்று உறுப்பினர்கள் சேர்க்கையுடன் சேர்த்து CBDT ஆனது 5 உறுப்பினர்கள் மற்றும் தலைவருடன் முழு எண்ணிக்கையைக் கொண்டுள்ளது.

தமிழ்நாடு செய்திகள்

மாநில வீட்டு வசதி நிதிக்கு செபி அங்கீகாரம்

- ❖ இந்திய பங்கு மற்றும் பரிவர்த்தனை வாரியமானது (செபி / Securities and Exchange Board of India - SEBI) தமிழ்நாட்டில் மலிவான வீடுகள் பிரிவில் முதலீடுகளை ஈர்ப்பதற்கான நிதியத்தை துவங்குவதற்கு தமிழ்நாடு அரசிற்கு அனுமதி அளித்துள்ளது.
- ❖ இது தொடர்பாக, தமிழ்நாடு அரசானது, 'தமிழ்நாடு உள்கட்டமைப்பு நிதியம்' என்ற மாற்று முதலீட்டு நிதியத்தின் கீழ் பிரிவு 1 என்பதை ஏற்படுத்தியுள்ளது.
- ❖ இது 'இந்தியாவில் வர்த்தகம் மற்றும் உள்கட்டமைப்பு மேம்பாட்டிற்கான புதுமையான மற்றும் மாற்று நிதி' என்ற நிகழ்வில் அறிவிக்கப்பட்டது.
- ❖ இது ஐக்கியப் பொருளாதார மன்றம் (UEF - United Economic Forum), வர்த்தக மன்றம், உலக



இஸ்லாமியப் பொருளாதார மன்ற கட்டமைப்பு ஆகியவற்றால் ஏற்பாடு செய்யப்பட்டது.

தேசியச் செய்திகள்

நீண்ட காலமாக திருமணம் ஆகாமல் சேர்ந்து வாழுதல் - யூசு அடிப்படையில் திருமணமாகவே கருதப்படும் - உச்ச நீதிமன்றம்

- ❖ இந்திய உச்ச நீதிமன்றமானது யூசுத்தின் அடிப்படையில்
 - இருவர் கணவன் மனைவியாக இணைந்து வாழுதல் சட்டபூர்வமான திருமணமாகும்
 - பெண்கள் தங்களது பராமரிப்பிற்கு குற்றவியல் நடைமுறை தொகுப்புச் சட்டத்தின் 125 பிரிவின் கீழ் உரிமை கோர முடியும்
 என்று தீர்ப்பு அளித்தது.
- ❖ இந்த உத்தரவு உச்ச நீதிமன்ற நீதிபதிகளான R. பானுமதி மற்றும் இந்திரா பானர்ஜி ஆகியோர் அடங்கிய அமர்வால் வழங்கப்பட்டது.
- ❖ இந்த உத்தரவானது 2009 ஆம் ஆண்டு ஜூன் மாதத்தில் கர்நாடக உயர் நீதிமன்றம் வழங்கிய தீர்ப்பை எதிர்த்து ஒரு பெண் மேல்முறையீடு செய்ததன் அடிப்படையில் வழங்கப்பட்டுள்ளது.

சர்வதேச சூரிய ஆற்றல் கூட்டணி - ஐ.நா. உறுப்பு நாடுகள்

- ❖ ஐ.நா.வில் அங்கம் வகிக்கும் அனைத்து நாடுகளும் சர்வதேச சூரிய ஆற்றல் கூட்டணியில் (ISA - International Solar Alliance) உறுப்பினராக இணைவதற்கு மத்திய அமைச்சரவை ஒப்புதல் அளித்துள்ளது.
- ❖ இது தொடர்பாக சர்வதேச சூரிய ஆற்றல் கூட்டணியின் செயல்திட்ட ஒப்பந்தத்தை திருத்துவதற்காக ISA-ன் முதலாவது கூட்டத் தொடரில் தீர்மானத்தை நிறைவேற்ற மத்திய அமைச்சரவையானது ஒப்புதல் அளித்துள்ளது.

ஆந்திரப் பிரதேசம் - தனி உயர் நீதிமன்றம்

- ❖ ஆந்திரப் பிரதேசத்திற்கு என்று தனியாக ஒரு உயர் நீதிமன்றம் செயல்படுவதற்கு இந்திய உச்ச நீதிமன்றம் இசைவு தெரிவித்துள்ளது. இந்த உயர் நீதிமன்றம் 2019 ஆம் ஆண்டு ஜனவரி 1 முதல் செயல்படவிருக்கிறது.
- ❖ நாட்டின் 25வது உயர்நீதிமன்றமாக இந்த உயர் நீதிமன்றம் விளங்கும்.
- ❖ ஆந்திரப் பிரதேச மாநிலத் தலைநகரான அமராவதியில் உயர்நீதிமன்றத்தின் நிரந்தரத் தலைமையிடம் அமைக்கும் வரை தற்காலிக கட்டிடத்தில் இந்த உயர் நீதிமன்றம் செயல்படும்.
- ❖ 2014 ஆம் ஆண்டு ஜூன் 02 ஆம் தேதி இரு மாநிலங்களும் பிரிக்கப்பட்ட பிறகு, ஆந்திரப் பிரதேசமும் தெலுங்கானாவும் பொதுவான ஹைதராபாத்தில் அமைந்திருந்த உயர் நீதிமன்றம் ஒன்றை கொண்டு இருந்தது.



- ❖ தற்பொழுது செயல்பட்டு வரும் உயர் நீதிமன்றம் அடுத்த ஆண்டு முதல் தெலுங்கானா உயர் நீதிமன்றம் என்று அழைக்கப்படும்.

இந்தியாவின் வெளிநாட்டுத் தூதர்கள்

- ❖ மத்திய வெளியுறவுத் துறை அமைச்சகத்தில் தற்பொழுது கூடுதல் செயலாளராக பணியாற்றி வரும் தின்கர் அஸ்தானா (IFS : 1990) லாவோஸ் மக்கள் குடியரசிற்கான இந்தியாவின் அடுத்த தூதராக நியமிக்கப்பட்டுள்ளார்.
- ❖ மத்திய வெளியுறவுத் துறை அமைச்சகத்தில் தற்பொழுது கூடுதல் செயலாளராக பணியாற்றி வரும் கடாம் தர்மேந்திரா (IFS: 1990) ஈரான் இசுலாமியக் குடியரசிற்கான இந்தியாவின் அடுத்த தூதராக நியமிக்கப்பட்டுள்ளார்.
- ❖ ஹனோயின் துணைத் திட்டத் தலைவரான திருமதி நினா ஷெரிங் காங்கோ மக்களாட்சிக் குடியரசிற்கான இந்தியாவின் அடுத்த தூதராக நியமிக்கப்பட்டுள்ளார்.
- ❖ புது தில்லியில் கூடுதல் செயலாளராக பணியாற்றி வரும் சஞ்சய் குமார் வர்மா ஜப்பானில் இந்தியாவின் அடுத்த தூதராக நியமிக்கப்பட்டுள்ளார்.

பிரபலமானவர்கள், விருதுகள் மற்றும் நிகழ்வுகள்

இந்தியப் போட்டி ஆணையம் - புதிய தலைவர்

- ❖ நியமனங்களுக்கான அமைச்சரவைக் குழுவானது (ACC - Appointments Committee of the Cabinet) முன்னாள் இந்திய ஆட்சிப் பணி அதிகாரியான அசோக் குமார் குப்தாவை இந்தியப் போட்டி ஆணையத்தின் (CCI - Competition Commission of India) புதிய தலைவராக நியமித்துள்ளது.
- ❖ இடைக்காலத் தலைவராகப் பணியாற்றிய சுதிர் மிட்டலுக்கு மாற்றாக இவர் நியமிக்கப்பட்டுள்ளார்.
- ❖ இந்தியப் போட்டி ஆணையமானது போட்டிச் சட்டம், 2002-ன் கீழ் அமைக்கப்பட்ட நீதித் துறையைப் போன்ற (Quasi-judicial) சட்டப்பூர்வ அமைப்பாகும்.
- ❖ இது 2003 ஆம் ஆண்டு அக்டோபரில் ஏற்படுத்தப்பட்டது. இது 2009 ஆம் ஆண்டு மே மாதம் முழுமையான செயல்பாட்டுக்கு வந்தது.
- ❖ இந்த சட்டத்தின் பிரிவு 8(1)-ன் படி இந்தியப் போட்டி ஆணையம் ஒரு தலைவரையும், இரண்டு உறுப்பினர்களுக்கு குறையாமல் ஆறு உறுப்பினர்களுக்கு மிகாமல் உறுப்பினர்களையும் கொண்டிருக்க வழிவகை செய்கிறது.
- ❖ தற்பொழுது தலைவர் மற்றும் 4 உறுப்பினர்கள் இந்த ஆணையத்தில் உள்ளனர்.
- ❖ இந்த ஆணையம் தொடங்கப்பட்டதிலிருந்து தேர்வுக் குழு அல்லது கொலிஜியம் போன்று செயல்பட்டு வருகிறது.
- ❖ இது மத்திய பெருநிறுவன விவகாரங்களுக்கான அமைச்சகத்தின் கீழ் செயல்படுகிறது.

டெஸ்லா தலைவர் பதவி - எலான் மஸ்குக்குப் பதிலாக ராபின் டென்ஹோல்ம் பதவியேற்பு

- ❖ அமெரிக்கப் பங்கு மற்றும் பரிவர்த்தனை ஆணையத்துடன் செய்து கொண்ட ஒப்பந்தத்தின் ஒரு பகுதியாக மின்சார மகிழுந்து வண்டித் தயாரிப்பாளரான டெஸ்லாவின் தலைவர் பதவியிலிருந்து ராஜினாமா செய்திட எலான் மஸ்க் ஒத்துக் கொண்டிருக்கின்றார்.



- ❖ ராபின் டென்ஹோல்ம் டெல்ஸ்ட்ரா நிறுவனத்தில் உள்ள தனது தலைமை நிதியியல் அதிகாரி என்ற பதவியைத் துறந்து விட்டு 14 வருடங்களாக பதவியில் உள்ள மஸ்க்கின் பதவியை ஏற்பார்.
- ❖ இருந்தாலும் டெஸ்லாவின் தலைமை செயல் அதிகாரியாகவும், இயக்குநராகவும் மஸ்க் அதன் மன்றத்தில் நீடிப்பார்.
- ❖ 2004 ஆம் ஆண்டு டெஸ்லாவின் தலைவர் மற்றும் தலைமை செயல் அதிகாரி பதவிக்கு வந்த பின் மஸ்க் தனது நிறுவனத்தின் ஏதேனும் ஒரு பொறுப்பைத் துறப்பது என்பது இதுவே முதன்முறையாகும்.

ராஜா ராம் மோகன் ராய் விருது

- ❖ மூத்த பத்திரிக்கையாளர் மற்றும் தி இந்து பதிப்பக குழுமத்தின் தலைவரான என். இராம், புகழ்பெற்ற ராஜாராம் மோகன் ராய் விருதுக்குத் தேர்ந்தெடுக்கப்பட்டுள்ளார்.
- ❖ பத்திரிக்கைத் துறையில் சிறப்பான பங்களிப்பை ஆற்றியதற்காக இந்தியப் பத்திரிக்கைக் கழகத்தால் (Press Council of India - PCI) இவருக்கு இவ்விருது வழங்கப்பட்டது.
- ❖ மேலும் இந்தியப் பத்திரிக்கைக் கழகமானது 2018 ஆம் ஆண்டில் பத்திரிக்கைத் துறையில் சிறப்புத்துவத்திற்கான தேசிய விருதுகளை வென்றவர்களையும் அறிவித்துள்ளது.



விருதுப் பிரிவு	பெறுநர்	பத்திரிக்கை / நாளிதழ்
கிராமப்புற பத்திரிக்கையியல்	ரூபி சர்க்கார்	தேசபந்து
	ராஜேஷ் பரசுராம் ஜோஷ்டே	புதரி நாளிதழ்
மேம்பாட்டுச் செய்திகள்	விளஸ் ராஜேஷ்	கேரளா கௌமுதி
புகைப்படப் பத்திரிக்கை - ஒற்றைச் செய்திகள்	சுபாஷ் பால்	ராஷ்டிரிய சஹாரா
புகைப்படப் பத்திரிக்கை - புகைப்பட சிறப்பம்சங்கள்	மிஹிர் சிங்	பஞ்சாப் கேசரி
சிறந்த கலை நாளிதழ்: கருத்துச் சித்திரம், கேலிச் சித்திரம் மற்றும் விளக்கப் படங்கள்	பி நரசிம்மா	நவ தெலுங்கானா

- ❖ புதியதாக அறிமுகப்படுத்தப்பட்டுள்ள "விளையாட்டுச் செய்திகள்" என்ற பிரிவில் எந்தவொரு விண்ணப்பமும் விருதுக்குத் தகுதி பெறவில்லை.

முக்கிய தினங்கள்

தேசிய சட்ட சேவைகள் தினம் - நவம்பர் 09

- ❖ அனைத்து குடிமக்களுக்கும் நியாயமான நீதி நடைமுறைகளை உறுதி செய்வதற்கான விழிப்புணர்வை ஏற்படுத்துவதற்காக இந்தியாவில் ஒவ்வொரு ஆண்டும் நவம்பர் 09 அன்று தேசிய சட்ட சேவைகள் தினம் (NLS - National Legal Services Day) அனுசரிக்கப்படுகிறது.
- ❖ சமூகத்தில் பின்தங்கிய பிரிவுகளைச் சார்ந்த மக்களுக்கு திறமையான சட்ட வல்லுநர்கள் மூலம் இலவச சட்ட உதவிகள் அளிப்பதை நோக்கமாகக் கொண்டு இத்தினம் அனுசரிக்கப்படுகிறது.
- ❖ இந்த நாளில் நாடு முழுவதும் லோக் அதாலத்துகள் நடத்தப்படுகின்றன.
- ❖ இந்த தினம் 1995 ஆம் ஆண்டில் இந்திய உச்ச நீதிமன்றத்தால் தொடங்கப்பட்டது.

அமைதி மற்றும் வளர்ச்சிக்கான உலக அறிவியல் தினம் - நவம்பர் 10

- ❖ உலகம் முழுவதும் அறிவியலின் பயன்கள் குறித்து விழிப்புணர்வை ஏற்படுத்துவதற்காக ஒவ்வொரு ஆண்டும் நவம்பர் 10 அன்று அமைதி மற்றும் வளர்ச்சிக்கான உலக அறிவியல் தினம் (The World Science Day for Peace and Development - WSDPD) அனுசரிக்கப்படுகிறது.
- ❖ நமது சமூகத்தில் அறிவியலின் முக்கியப் பங்கை இத்தினம் சுட்டிக் காட்டுகிறது.
- ❖ 2018 ஆம் ஆண்டிற்கான இத்தினத்தின் கருத்துரு: "அறிவியல் ஒரு மனித உரிமை" என்பதாகும்.



- ❖ 201 ஆம் ஆண்டில் ஐ.நா.வின் கல்வி, அறிவியல் மற்றும் கலாச்சார அமைப்பினால் (United Nations Educational, Scientific and Cultural Organization - UNESCO) இத்தினம் ஏற்படுத்தப்பட்டது. இத்தினம் முதன்முறையாக 2002 ஆம் ஆண்டில் அனுசரிக்கப்பட்டது.
